



د پښتانه ښاغلي عبداللہ خان سید

د مرحوم

ډاکټر مولوي

محمد سعيد

Ketabton.com

سعيد افغاني

۱۳۹۵

۲۹ م تلخ په مناسبت

د پروفیسر عبداللہ بختانی خدمتگار پیغام

www.masjed.se

بسم الله الرحمن الرحيم

د پروفیسر عبدالله بختانی خدمتگار پیغام ډاکټر مولوي محمد سعيد سعید افغاني ۲۹ م تلین په مناسبت

افغانستان – کابل خیرخانه – درېیمه برخه – خدمتگار کتابخونه.
د ۱۳۹۲ د جدی ۱۵ مه - د ۲۰۱۴ کار د جنوري ۶ مه



زړه ته را ډیر گران وراړه امین الدین سعیدی !

السلام علیکم ورحمة الله وبرکاته

د خپلو ورونو او کورنیو سره د آخري زمانې له فتنو څخه په
امن او امان کې سعید او مسعود و اوسئ.

څو ورځې د مخه، ستاسو خور یې (بناغلي معراج الدین
شمس) په تېلفون کې راته وویل چې تاسو د خپل پلار جناب
ډاکټر مولوي محمد سعيد سعید افغاني ۲۹ م تلین ولمانځئ !

الله پاک تاسو ته خیر او برکت درکړي.

دې زیري سره زما په ذهن کې د ډاکټر مولوي صاحب د خاطرو او ناستو پاستو ډیرې
خاطري را تداعي شوې چې ځینې به یې څرگند کړم.

زما هغه دوست او آشنا د کابل له عربي دارالعلوم څخه فارغ شوي او هملته استاد و.

زه په پښتو ټولنه کې د زیري د ژبنۍ او ادبي اوه نیزې جريدې مسئول چلوونکی وم.

د جريدې د قلمي مرستندويو لیکوالانو په ډله کې سر بيره پر هغه د یاد شوي دارالعلوم گڼ
شمير شاگردان هم وو.

عبدالهادي هدايت، عبدالوکیل صداقت، محمد یونس خالص، محمد موسی شفیق، محمد گلاب
ننگرهار، محمد اکبر معتمد شينواری، مطیع الله چمبیلی.

کله چې بیا هغه په ننگرهار کې د هډې د نجم المدارس مدرس او سر مدرس (مدیر) شو. زه
د مشرقي ولايت د مطبوعاتو او د ننگرهار ورځپاڼې د مدیریت مرستیال او بیا مسئول مدیر
وم.

هلته سعید افغانی یوازې پخپله د « ننگرهار » مجلې او ورځپاڼې ته خپلې لیکنې نه
ورکولې، بلکه د مدرسې نور شاگردان یې هم لیکوالی او شاعرۍ ته هڅول. او دې کار یې

دومره پرمختګ وکړ چې زما په مشوره، د هډې د مولانا نجم الدين آخوندزاده د ژوندانه او کارنامو په برخه کې د يوې پروژې په توګه د مدرسې ګڼو شاګردانو ته مشخصې وظيفې وسپارلېږ. يعنې د (هډې صاحب) د دقيقې هر اړخيزې بيوگرافي د ترتيبولو بنسټ يې کينود او څارنه يې کوله چې بيا د خدمتګار له خوا د يو کتاب په ظرفيت دا کار پر مخ ولاړ.. زما ياديري چې مولوی سعيد افغانی لس کاله د نجم المدارس مدير پاته شوی دی. په دې موده کې د مدرسې د تدریسي او اداري چارو د پرمخ بيولو تر څنګ يې هلته د ليکوالۍ ادبي نهضت هم پاللې او سمبال کړی دی. او په همدې حواله زما او د هغه تر منځ ادبي، علمی ټولنيز او شخصي روابطو هم ورځ په ورځ د ورورۍ سويې ته ارتقا کړې ده.

کله چې مولوی سعيد افغانی د لا لورو زده کړو لپاره مصر ته ولاړ، هلته يې د الأزهر په



پوهنتون کې د تحصيلي مشغوليت سره قلمي کارونو ته هم اړم شو چې په دې لړ کې په عربي ژبه د خواجه عبدالله انصاري او سيد جمال الدين افغان په باره کې د دوو څيړنيزو کتابونو ليکل او چاپول لوړ ارزښت او درنښت لري. او د هغه په دې مهم کار، هغه د يو دوست او ورور په توګه زه هم نازيدلی يم او کله چې وطن ته راغی بيا زما په

غوښتنه يې دوهم ياد شوی کتاب يې په پښتو وژباړده او بيا چاپ شو.

هغه بيا په څيړنيزو سيمينارونو کې فعاله برخه اخستله او ډير ځله به په ډيرو مسائلو کې زموږ دواړو يو شان دريځ و.

د علمي فعاليتونو او ليکنو ترڅنګ هغه به تل د وطن او ملت مسائلو ته پوره توجه کوله. هغه د ژوندانه په وروستيو مرحلو کې هم د شخصي، هم د ملي او وطني منازعاتو د حل لپاره «سوله او تفاهم» مهم ضرورت باله. ددې نظر د خپرولو لپاره يې هم په شفاهي توګه او هم د مقالو په بڼه ډير تبليغ کاوه او هڅه يې کوله چې خپله نظريه هر چاته ورسوي. ما يې هم ددې نظر تاييد کاوه.

او بې سببه نه ده چې ما دهغه د بيوگرافي رساله چې ما ليکلي وه «د سولې او تفاهم مبلغ دوکتور سعيد افغانی» نوملې ده. ځکه چې زه پخپله اصولاً او اساساً يوازې د خپلو خلکو او هيواد په کچه نه بلکه په انساني ټولنو کې د ټول انسانيت لپاره په ټولو ذات البيني پرابلمونو

کي د (عدم تشدد) ملاتړ او لار روی یم. ما دجناب فخر افغان خان عبدالغفار خان بابا په لارښودنه د خدایي خدمتگاری نظریه منلې ده. ددې نظریې د عملي کولو په لاره کې باید خدایي خدمتگار په عدم تشدد وجليږي او یو انسان باید پرته له کومې طمعي د بل انسان خدمت وکړي...

گرانه سعیدي صاحب !

زما دوست، آشنا، ملگری او ورورو ستاسو پلار دې الله پاک وښيي، د هغه را سره ډیرې خوږې خاطرې دي، خو بیلگې مې یې درته ولیکلې ، اوس زړه مې غواړي چه عدم تشدد دانساني احساس په ارتباط خپله یوه بله خاطره درته ولیکم:

که دې په یاد وي زه څوکاله دمخه، هملته، جرمني ته، ستاسو د اوسیدو ښار (کولن) ته، په جرمني کښې « دافغانستان دفرهنگي ودې ټولنې » په بلنه، دوه کاله سرپه سر، دهغوی له خوا جوړو شوو سیمینارونو ته بلل شوی وم.

په هماغه مهال ترسیمینار وروسته، بیا دښاغلي جمال ناصر پرهیز په بلنه دیو څو ورځو لپاره د « اوگسبورگ ښار » ته هم تللی وم.

له هغې خوا د نوموړي جمال ناصر او دهغه د ورور امیر کروړ پرهیز په ملگرتیا د هغوي په موټر کښې بیرته در روان وم.

په لاره کښې یو څه سترگی هم شوم او لږ څه د کوزیدو طبیعي ضرورت هم محسوس شو. یو کافي سره کښیوتو.

آسمان شین، هوا معتدله او لمر دخپلو وړانگو سره د ملایمي تودوخي مهرباني هم کوله.

دکافي سره جوخته یوه لویه کرونده وه.

ماوې: دغسې به تیر شوو.

په کرونده کښې دشرشمو د بوټو غوټی د پنځیدلو په حال کښې وي،

او زمونږ دبختان کلی، ان زمونږ پخپلو وړو کورکیو پټیو کښې داسې غوټی یې را یادولی هوا نوراني او معتدله وه.

دکروندې په شاو خوا سرک باندي مو « ننگرهاری چکر » لگاوه.

له مخامخ خوا څخه یو تن، چه ډیر عادي کالي یې په غاړه وو، خپل یو غټ سپي سره راروان و.

زه له وړوکتوب څخه، له « مار » او « سپي » څخه ډیر ډایریم.

دسپي ډیري جلب دهغه د خاوند په لاس کښي و. مگر سپي ډیر غټ و، نو ځان مې د سرک په دې بله غاړه کړ.

سړي سلام واچاوه او د روغېر تمایل یې وښود.

درې واړه ودریدو لاسونه مو سره ورکړل.

امیر کروړ په جرمني ژبه ډیر ښه پوهیږي.

دهغه دخبرو له ترجمي څخه زه دومره پوه شوم چه زما په باب یې وویل: « دی دافغانستان لوی لیکوال، شاعر او دانشمند دي»

دهغه سړي توجه ماته ډیره شوه.

دسپي واگی یې کلک نیولی و. ماته را نژدې شوه. ویي ویل:

زه ستاسو په لیدو ډیر خوشحاله شوم سمدستي ځم زما میرمن راته منتظره ده.

هغه روان شو سپي یې لکۍ خوزوله مونږ خپلو کښي سره وویل:

کور به یې چیرته لیري وي میرمن یې لار څاري وو.

مونږ د کروندې چار چاپیره چکر ولگاوه. چه بیرته د کافي مخې ته ورسیدو ومولیدل چه له لوی واټ څخه، دموټرله خوا څخه میره او میرمن زموږ خواته راځي.

تر روغېر وروسته سړي وویل:

دا زما میرمن ده. په موټر کښي ناسته وه. (لږ موسکي شو) اوس می سپي په موټر کښي کښیناوه

او دامی راوستله چه تاسو سره معرفی شی.

هغه د جرمنی دیو ښارنوم واخیست او وایی ویل:

مونږ دواړو دهماغه ښار د پوهنتون دحقوقو د پوهنځی استادان یو..

مونږ دری واړو تعارف امیر کروړ ورته وکړ.

هغه زما په اوږو لاس کښیښود. ویي ویل: اجازه ده چه زه له تاسو څخه یوه پوښتنه وکړم؟

ما وویل: مهربانی وکړه!

هغه: ولی ستاسو په هیواد کښی افغانان انسانان وژنی؟

ما ستاسو دغه پوښتنه سمه نه ده: زما بدعادت دادی چه زه دغلطو پوښتنو ځواب نه ورکوم.

هغه نو لطفاً تاسو زما د پوښتنی غلطی راسمه کړی!

ما: که داسی وای: ولی انسانان انسانان وژنی؟ نو ما به خپله رایه څرگنه کړه وای.

هغه: ما خپله هغه پوښتنه بیرته واخیستله او همداسی چه تاسو و ویل زه درنه پوښتنه کوم:

ولی انسانان انسانان وژنی؟

ما: مهربانی وکړی تاسو دواړه میره او میرمین ماته غوږ شی!

د نن څخه زیات وکم دوه زره کلونه دمخه، د فلسطین په (ناصره) نومی کلی کښی، یو ځوان راپا خید خپلو خلکو ته یی سمه لارښودله.

هغه به ویل: څوک مه وژنی! څوک مه وهی ان تردی که چا په څپیره وو هلی هم مه په قاریزی او دخپل مخ دابله خوا ورته وایوی چه...

تاسو دهغه انسان نوم پیژنی؟

هغه: هو! عیسی

ما: ښه، تر هغه زیات وکم شیر سوه کاله ورسته، د عربستان دشگلن هیواد دمکی په ښار کښی یو ځوان دخلکو لارښود شو. هغه به هرچاته ویل:

څه چه دی پرځان پیروزی هغه پرنورو هم پیروزی کړه او څه چه دی پرځان پیروزی نه وی پر بل یی هم مه پیروز کوه!

تاسو ددی کس نوم پیژنی؟

هغوی دواړو په یو غږ

هو! محمد

اوس زه تاسو دواړه نه پوښتنه کوم چه نور خونور، که یوازی ددغو دواړو سترو انسانانو یوازی همدا یوه یوه خبره، ددی زمانی انسانان په زړه ومنی او عمل پری وکړی، بیا به انسانان انسانان ووژنی؟

دواړو په یو څه ملایم ژړه غونی غږ: نه نه هیڅکله نه!

میره زما لاسونه ښکل کړل میرمن یی هم زما په لاسونو پریو تله لاسونه یی ښکلول او
اوبنکی یی پری څڅیدلی.
په هغه رحمانی انسانی فضا کښی، پنځه واړه ډوب شوو چوپه چوپتیا خپره وه او یوبل ته مو
دانساني مینې او محبت په نظر کتل
لږ شیبی ورسته هغه شخص و ویل
زړه مونه کیږی چه درڅخه بیل شو. خو د خپل کور دلیریوالی او ضروری کارونو دلرلو
لامله معذرت وړندی کوو او رخصت غواړو.
دهغه جنتی هوا او روحانی فضا دپرتم په درنښت کښی، د دواړو خواوو څخه خبره چور
هیره وه چه یو تر بله آدرسونه او دتلفونونو نومری یا ویزیت کارتونه ورکړو یا و اخلو !
گرانه ډاکټر سعیدی !
که کولی شی لطفاً تاسو او د ډاکټر مولو ی سعید افغانی صاحب دتلین مراسمو ښاغلی برخه
وال، دانسانی کرامت د ورورولی، مینې او محبت زما دغه پیغام هملته، نور انسانانو افغان،
جرمنیانو او نورو ته زما له سلامونو او نیکی هیلو سره ورسوی!
خلکو ته ووايي چه دبشریت دتمدن دساتلو او لاپنځولولپاره دسولی، تفاهم او عدم تشدد پربنادی
استعمار، استثمار، استعباد او استحمار دودونه او ورواجونه دی پریږدی او دانسانی وروری
برابری پیرزوینی، مینې، محبت او همکاری لاری ولټوی او خپلی یی کړی
کیدي شی چه تاسو ونه وایی بل څوک به راته ووايي:
ته ساده یی! ددی خبریو زمانه تیره ده
زه به ورته ووايم، دتاریخ دټولومرحلو په نسبت، همدا اوس ددغو خبرو ضرورت زیات دی
ځکه چه اوس دتشدد وسایل ترهر بل وخت هم زیات شوی، هم عام شوی، هم خطرناک شوی
دی. نو همدا نن یی باید مخنیو وشي .
همدا نن اوترسبا پوری نور هم ناوخته کیږی
زه یی هم نن ډیر ضرور بولم مهربانی وکړی اوسبا ته یی مه پریږدی!
که څه هم زه دعلامه اقبال خبره :
غمه ام از زخمه بی پرواستم
من نوای شاعر فرداستم
اود سید حسن خان حسن شپون په وینا:
زه دنن ورځی شاعر نه یم پوهیږم
زما نه رسوی غږ تر غوږه پوری
و ما توفیقی الالبالله علیه تو کلت والیه انیب
والعل الله یحدث بعد ذالک امرآ
والسلام علی من اتبع الهدی

ستاسو خدمتگار
پروفیسر عبدالله بختانی

Get more e-books from www.ketabton.com
Ketabton.com: The Digital Library